

# Самапомач Сатаротас

Двутыднёвы беларускі папулярна-гаспадарскі часопіс.

№ 5 (58).

Год VI.

Вільня. 25 Кра-  
савіка, 1937 г.

РЭДАКЦЫЯ:

Вільня, Полацкая  
вул. № 9—4.

Рэдактар прыймае  
ад гадз. 9 да 11 ран.

АДМІНІСТРАЦЫЯ  
Вільня, Завальная  
№ 1.

## —Ня у ліку сіла—

Так склалася, што пад рад ў трох апошніх нумарох „Самапомачы“, на першым месцы, гаварылі мы аб сіле сялянства і аб тым, як кожны хацеў-бы гэту сілу выкарыстаць для сваіх мэтай. Ці гэта „сіла“ ў нашых беларускіх варунках ёсць сапраўднай сілай, з каторай кожны ўжо сяння мусіць рахавацца, ці гэта толькі „чмут“ кіданы ў вочы, каб не аднаго з нас асьляпіць, абдурыць і выкарыстаць?

Што сялянства, як такое, бязумоўна можа быць сілай, аб гэтым ніхто з здаровым розумам спрачацца ня стане. Але было-б вельмі рызыкаўным і проста небяспечным угаварываць сабе сягоньня, што мы ўжо сіла і бяз нас, а тым больш проці нас нічога ня зробіш. Гэтага сягоньня беларускі селянін—земляроб сказаць ня можа. Чаму? Бо, жывучы ў рассыпцы, неарганізавана, без належнай асветы агульнай і тым больш фахова-земляробскай, фактычна прадстаўляе ён сабой сілу вельмі малую. Адзінае, што ў нашага сялянства асталося пасля мінулых вякоў няволі, гэта ягоны мільённы лік. Але й гэта што-ж знача ў сягоньняшні век жалеза й атрутных газаў? Роўна нічога. Індусаў налічаюць трыста мільёнаў, кітайцаў — чатырыста мільёнаў, а кіруе імі жменька „цывілізаваных“ эўрапейцаў. А што-ж проці гэтых вялікіх лічбаў зна-

чаць ня цэлыя паўтара дзесятка мільёнаў сялян беларусаў?

Усё гэта разам узяўшы лёгка зразумець, што сяння самым толькі лікам беларускі селянін нігдзе і нічога не даб'ецца; а калі чаго дабіцца хоча, дык мусіць выкрасіць з самага сябе такую сілу, якая сягоньня мае вагу. Такой „новачаснай“ сілай ёсць **нацыянальна-грамадзкая сьведасьць, пры адначасным павышэньні агульнай і фаховай культуры.** Хоць аб гэтым няраз ужо пісалася, то аднак сягоньня мусім аб гэтым прыпомніць з асаблівым націскам.


Не аднаму здаецца, пашто канешна варочацца да сваёй нацыянальнай культуры, калі яна, быццам, слабейшая, а ён добра патрапіць карыстаць з культуры чужой? Пашто, здавалася-б, рабіць такі „крок узад“?

Вот-жа гэтак думаць ня можна, як **ня можна жыць чужым розумам.** Чужая культура гэта тое самае, што штучнае падкармліваньне—жывёлы ці расьліны: раней ці пазьней гэта дарагое падкармліваньне мусіць астанавіцца, а разам з гэтым наступіць заміраньне. І наадварот, родная нацыянальная культура гэта собскае карэньне ў сваёй собскай глебе. Толькі недазнанае дзіця або агранічаны ў розуме чалавек, які ня бачыць карэньняў расьліны і не разумее як рась-

ліна корміцца, можа думаць, што карэньне для расьліны непатрэбнае. Чалавек пры поўным розуме гэтага сказаць ня можа. Гэтак сама ня можа сказаць, што непатрэбна свая родная нацыянальная культура. Іншая рэч, што ня кожны здольны гэта адразу зразумець і для такіх у першую чаргу прызначаны гэтыя радкі. Ніхто хай ня думае, што кагосьці ашукае, кагосьці выперадзіць, калі пойдзе „простаі“ дарогай, сваю родную культуру абмінаючы. Нікуды гэтак ня дойдзе, а ашукае толькі самога сябе. Расьці ня будзе датуль, пакуль ня выгадуе свайго собскага „карэньня“, сваёй собскай культуры.

Дык у наступаючых вясняных і летніх працах у полі хай ніхто не замыкаецца ў вузкім сваім панадворку і ня думае, што ён усё знае, што ён найлепш патрапіць усё зрабіць. Наадварот, хай кожны пацікавіцца, як жывуць і як працуюць людзі кругом, а заўсяды нешта карыснае для сябе знайдзе. Ня трэба на гэта нікуды ехаць: досыць стала чытаць і цікавіцца, што пішуць аб гаспадарцы свае кніжкі, часопісы, а дробная цана іхняй падпіскі заўсяды аплаціцца шмат разоў.

Чытаньнем добрай літаратуры ўсьведамімся аб патрэбе арганізацыі. А ўсё разам—родная **асьвета і арганізацыя**—дадуць нам **сілу сапраўдную.**





## Коопэратыўнае малачарства ў Віленшчыне і Наваградчыне.

Паводле абавязуючых законаў, усе нашы коопэратыўныя малачарні павінны належаць да польскага „Związku Spółdzielni Rolniczych i Zarobkowo-Gospodarczych“. Віленскі Аддзел гэтага саюзу абыймае Віленшчыну і Наваградчыну. Паводле справаздачы гэтага Аддзелу, стан коопэратыўнага малачарства на гэтым абшары пры канцы 1936 году прадстаўляўся гэтак: Усяго коопэратыўных малачарняў было 78 і 140 сьметанчарняў (зліўных пунктаў, дзе з малака толькі выкручваецца сьмятану), у якіх было сарганізавана 23.744 сябры, каторыя за год даставілі 39.742.000 літраў малака. З гэтага ліку толькі 6

коопэратываў займаліся вырабам сыру (тыпы голяндзкі і эмэнтальскі), 1 коопэратыва дастаўляла сьвежае малако ў Вільню, а рэшта перааблялі малако на масла. Гры сыраварні ў Дзікушках, Шчуч. пав., стараньнем Віл. Земл. Палаты і пад кіраўніцтвам праф. Домброўскага з Варшавы сарганізавана сыраварская дасьледчая станцыя, на каторай вучацца будучыя сыравары.

Усе саюзныя малачарні за мін. год вырабілі 1.605.000 кілёгр. масла і 156.000 кілёгр. сыру і выплацілі за дастаўлены тавар сялянам 3.545.000 зл., самі атрымоўваючы 4.326.500 зл. Малачарні, што вырабляюць масла, бяруць ад сялян


толькі сьмятану, а поснае малако аддаюць назад. За сьмятану з аднаго літра малака коопэратывы выплачывалі ў сярэднім няцэлыя 9 (дакладна 8.92) грашоў, а самі бралі няцэлыя 11 (дакладна 10.88) грашоў. За 1 прац клустасьці ў малаце коопэратывы плацілі 2.35 (два і адна трэцяя часць) граша.

Гандлёвая цэнтральная саюзных малачарняў знаходзіцца ў Вільні, а аддзелы — у Баранавічах, Горадні і Лідзе. — Чатырагодні плян працы Саюзу прадбача ў наступным годзе падцягнуць даставу малака ў малачарні на гэтулькі, каб кожная з іх праз цэлы год мела ня менш паўтары тысячы літраў.

## Напоўня асіародкі паходжаньня культурных раслін паводле Н. Вавілава:

(Мапа да ніжэй паданага артыкулу: „Адкуль паходзяць культурныя расліны“).

I Азія паўд.-зх.; II — Індыя; III — Хорнага Кітайска; IV — Харыстыя Сіародземнаморскага пабірэжжы; V — Абісынія і Эрытэя; VI — Амэрыканскія асіародкі.



## Адкуль паходзяць культурныя расліны.

(2)

Такіх асіародкаў паходжаньня раслін паводле Вавілава яшчэ толькі 6:

1) Краіны паўднёва-заходняе Азіі (ад усходу часткі Малога Азіі аж да Афганістану і паўночна-зх. Індыі) — адгетул вывядзіцца звычайна пшаніца, жыта, лусна, дробнасіенныя формы лону, сацыўкі і інш. З садоўні: вішня, шліва, яблыня, мінда, вінаград, аява і шмат інш.

2) Паўноч.-усход. Індыя з прылеглаю часткаю Інда-Кітаю — тутакі знаходзіцца асіародак рызу, цукровы трынік, некаторых гарунаў бавоўны, банану і інш.

3) Хорны Кітай з прылеглымі краінамі — тутакі лажаць фарматворчыя асіародкі проса, соі, хоўных ячмініоў і аўсоў, морвы і інш.

4) Харыста Сіародземнаморскага пабірэжжы (за выняткам Алжыру, Тунісу і Марокка) — бакаўска буйнасіеннага лону, харочу, сацыўкі, бізантыскага аўса, а з садоўні — аліўкі, фіхі, світажанскага хлеба.

5) Абісынія і суседнія краіны бакаўскага чвортых пшаніцаў, часткава ячмініоў, харочу і бавоўніку. Нарэсціе

6) Амэрыканскія асіародкі (наважнейшыя: мексыканскі і перуанскі) — бакаўскага бульбы, кукрузы, фасолі, тытуну, дыні, памідораў, сонешніку і інш.

З гэтага супаставленьня відаць важная роля хорных краінаў. Найболей багата формаў карысных у земляробстве раслін Вавілаў выкрыў не ў вялікіх далінах, што здаваліся лічыліся вогнішчамі культуры, але ў бліжэйшых гарох, у ваколіцах з найбольш разьвітым формамі земляробства. Не Мэзопатэмія, але хорныя краіны Закаўказьзя, не даліна Інду, але блізка Індукі, не Чань, але прылеглыя Гімалаі і г. д.



# Што, як і калі рабіць?

(Земляробская тэхніка).

## Наша бульба.

І што цікавае можна йшчэ сягоння сказаць аб бульбе. — падумае не адзін. І памыліца. Бо тое, што бульбу садзім у нас ужо блізу 100 гадоў (ад 1840 г.), яшчэ ня доказ, што ня робім пры гэтым тым горшых, бо векавых, застарэлых абмылак. А абмылкі сягоння каштуюць грубыя грошы.


Першая абмылка — малаўважнасць пры выбары бульбы на насенне. У большасці прынамся гаспадарак на насенне астаецца тое, чаго праз год не скармілася жывёлай, а знача рэшткі, часта рабачыя, прымарожаныя, падгниўшыя. Калі гэтакі падбор насення паўтарацца адзін год, другі, дык сама бульба зусім зводзіцца. Таму першае правіла: на насенне выбіраць бульбу не вясной, а йшчэ ўвосені; праз зіму яе трымаць асобна, вясной узноў перабраць і тады толькі садзіць. Больш таго: у кожнай гаспадарцы, большай ці меншай, трэба насенную бульбу асобна трымаць ня толькі ў варыўні, але асобна яе і садзіць, выбраўшы на гэта апаведны, добра выраблены і пагноены кусок грунту. Гэтак высаджаную бульбу трэба праз лета пільнаваць — з яе дачакаемся добрай, здаровай, плоднай сяўбы на год наступны.

А што рабіць, калі сяўбы не хапае? Кожны адкажа — рэзаць! Пэўна ж. Але ўраджаі з рэзанай сяўбы ніколі ня будзе так пэўным, як з бульбы цэлай, ня дробнай, але і не вялікай, на кілё 20—25 штук. Калі-б аднак прыйшлося сяўбавую бульбу рэзаць, дык ведайма, што плодныя вочкі мае верхняя часць бульбіны: гэту часць можна выкарыстаць для сяўбы, а споднюю — для корму. Але пры недастачы сяў-

бы прыходзіцца разрэзваць бульбінку ўздоўж.

Першыя расткі бульбы вельмі чуткія на прымаразкі, таму садзіцца бульба тады толькі, калі глеба прагрэецца — ня менш 7—8° Ц на глыбіне 10 см. Асабліва небяспечна непрагрэтая і сырая глеба для бульбы свежа-парэзанай, незавяўшай. Дзеля таго парэзаную сяўбавую бульбу трэба на дзён 5—10 разлажыць тонкім слоём на правёным месцы (напр. на таку ўгумне), каб абсохла і занялася скарынкай. Калі-ж нанач пагражаў бы прымаразак, дык тады разложаную гэтак бульбу трэба прыкрыць вогай і саломой.

Што датыча падбору глебы, дык бульба родзіць усюды, найлепш аднак на глебах лёгкіх; лепш любіць мясцы сушэйшыя, як падмоцаныя. У севазвароце найлепш садзіць бульбу пасля добра гноенай азіміны, на канюшынішчы, па зернабавай мешанцы. Аднаго вымагае бульба добра і чыста з восені яшчэ вырабленай глебы і, натуральна, добрага ўгнаення. Хлеўны гной на цяжэйшыя (гліна) глебы трэба даваць яшчэ з восені, а на лягчэйшыя — можна і вясной. З штучных угнаенняў бульба асабліва ўдзячна за ўгнаенні паташавыя.



Значнік звычайны  
у форме вялікіх грабель.

Спосабаў саджэння бульбы ёсць шмат. У нас знаюць толькі саджэнне за плугам, цераз адну

ці цераз дзве баразны. На лёгкіх глебах з гэтым можна і пагадзіцца, асабліва калі ўслед за плугам ідзе работнік з граблямі і зграбае ў баразну гной, а другі работнік садзіць бульбу, але не на дно баразны, а ў мяккіх баразнянах ськібы (гэта важна!) Глыбка, да каторай садзіцца бульба, залежа ад розных варункаў і бывае 5—15 см. Большыя бульбіны садзім глыбей як меншыя, цэлыя глыбей як рэзаныя. Чым драбней сяўбавая бульба парэзана, тым мялчэй трэба яе садзіць. Мялчэй таксама садзіцца бульба ранняя, а глыбей — позняя. На цяжэйшых глебах садзіць бульбу не пад плуг, а ў разоры ці ў ямки пад лапату або пад матыку. Вымагае гэта больш працы, часу, снасці, але й лепшыя дае ўраджаі. Саджэнне ў разоры асабліва важнае на грунтах падмоклых. Ёсць да гэтага — для большых гаспадарак — алумысныя трыпольныя плугі, з паліцамі такімі, як у плуга да абарывання бульбы. У меншых гаспадарках з бяды можна абыйсціся звычайным плугом да абарывання. Тым ці іншым спосабам выганяюцца спачатку мелкія да 5 см. раўкі (барозны), на адлегласці ад сябе 50—60 см. У гэтыя раўкі садзіцца бульбіны што 30—50 см. А тады паміж кожных дзвюх засаджаных барознаў праганяецца баразна трэцяя, якая за раз засыпае першыя дзве.



Значнік Жордана.

Мае тры плужкі. З правага боку дададзены сьляпы значнік, па каторым пойдзе наступная баразна.

Пад лапату ці пад матыку садзіць бульбу на грунтах добра вырабленых і непадмоклых. Рады і мясцы, куды трэба садзіць бульбу, вызначаюць крыжавань-

akazalisia asieliščami najbolej pieršabytnych formaŭ kulturnych raślin.

U hetych miascoch pachodžańnia raślin Vaviŭaŭ bačyć pieršabytnyja zsiarodki ziemlarobstva. Hetamu spryjała vialikaje bahaćcie raślin, a davolny lik vopadziaŭ davaŭ mahčymaść razvodzić raśliny biez navadnień a. Na nievialikich ručajoch ziemlarob zrabiŭ i pieršyja proby navadnień. Da padobnych vynikaŭ zusiŭ niezaležna ad Vaviŭava, dajšoŭ amerykanski daśledčyk O. Kuk, katory śćvierdziŭ asiarod i tamašniaha ziemlarobstva nie na ražlehtych uzhorjach Meksyku, ale ŭ mnohaličnych vuzkich dálnach hor Andaŭ.

Jakoje ž značeńnie dla ziemlarobstva majuć zabyčy Vaviŭava? A voś:

Praktyk-hadoŭca tracić šmat času, pakul vyhaduje jakuju palepšanuju admienu kulturnaj raśliny. A tymčasam adna vyprava ŭ miesca pachodžańnia hetaj raśliny moža ŭ praciahu hodu dać tysiačy jejnych admienu. Dokazam zrazumieńnia hetaha joś šmatlikija cen

nyja vypravy (pajezdki) ŭ krainy paŭdzionnaj Ameryki pa novyja hatunki bul' y. Paśla savieckich vypravaŭ u 1925-26 h i ŭ 1927-28 h. h., katoryja adkryli niekalki novych hatunkaŭ bulby, hetyja krainy ŭžo adviedali vypravy: niamieckaja, švedzkaja, dźvie paŭnočna-amerykanskija j nareščie treciaja savieckaja, — kožnaja z ich uščiaž adkryvaŭa novyja formy hetaha važnaha korańplodu. Na daśledčych stancyjah roznych krainaŭ, asabliva ŭ Niamieččynie, razvodziacca sotni tysiačaŭ miašancaŭ bulby. Takim šlach m sučasny hadoŭca imkniecca stvaryć novyja hatunki, bole adpornyja na chvaroby j blahija klimaty ŭnyja ŭmovy (ščiuža, suša) i adnačasna staŭja pa jakaści i ŭradžaju.

Apracavaŭ i skaraciŭ U. Paŭ—ski.





## Садзіце пашныя буракі.

Акопніна — гэта вялікая ўспамога ў пашных запасах гаспадаркі. Бульба ўспамогае жывёлу кормленую на мяса, а буракі — жывёлу кормленую на малако.

Ёсць многа сартоў кармовых буракоў, якія трэба выбіраць залежна ад таго, у якую зямлю маюцца іх садзіць. І так:



Пашны бурак Экендорф.

Вялікія збанаватыя буракі ЭКЕНДОРФ'ы растуць, можна сказаць, на версе глебы і таму вымагаюць зямлі моцнай, клустай, цяжкой, як гліна, глей. Але ўдаюцца яны і на грунтах лягчэйшых, абы

нем асобнага значніка, у форме вялікіх грабель з вялікімі зубамі. Прад гэтым крыжаваннем поле павінна быць уладжана гладкім валам. Прыкрытую гэтак лапатай і матыкай бульбу трэба яшчэ прыараць.


На гэктар высаджаюць драбнейшай бульбы ад 10 да 15 ц (1 ц = 100 кіл), а сярэдняй — ад 15 да 25 ц.

Абыходзіць бульба праз трычатыры тыдні. Першы дагляд бульбы — гэта баранаванне, каб дапусціць да карэняў паветра. Далей — бульбу аборываюць або абкопчываюць матыкай — змушае гэта бульбу пускаць больш падземных расстоў, на каторых насаджваюцца завязі бульбін. Аборыванне бульбы на глебе лёгкай лішне яе прасушае і таму замест плуга найлепш тут ужыць матыку.

На прыгатаванне, пасадку і ўборку бульбы з 1 га трэба 90 працадзён.

А. К.

толькі былі добра вырабленыя і пажоеныя.



Пашныя буракі:  
Мамут Поўцукровы

Бурак сорту МАМУТ запускае карэньне глыбака ў глебу і таму здольны расці на грунтах лягчэйшых.

Урэшце бурак ПОЎЦУКРОВЫ ўдаецца на ўсялякіх землях. А таму, што ён мае шмат цукру і вялікую кармовую вартасць, дык заслугоўвае на найшырэйшае стасаванне.

Яшчэ раз трэба зазначыць, што кармовы бурак ёсць пашай выразна малакагоннай. С. Я—ч.

## Супроць чырвонкі ў сьвіней.

З прыходам вясняных цёплых дзён пачынаюць множыцца розныя заразныя хваробы гаспадарскай жывёлы, перадусім сьвіней. Чаму сьвіней? А проста таму, што ніводная гаспадарская жывёла не пакінена так „на ласку лёсу“, як пакінена сьвіня: корм падаецца ей такі, якога ўжо ніводная жывёла ня прыме, хлявок для сьвіні мокры, цёмны, руху ніякага — усё гэта разам узятася аслабляе найздаравейшую жывую істоту і робіць яе нездольнай даць адпор цэлым хмарам хваробных зародкаў, якія вясной пачынаюць размнажацца і шукаць ахвар з нячуванай сілай.

Азнакі хворага на чырвонку парасяці агульна ведамыя: падыймаецца гарачка да 41—42°C (нармальна цяпліна цела сьвіні 39°C), ня хоча есці, робіцца сонным, аслабленым, скоро дыхае; жывёла пры гэтым пераважна ляжыць закапаўшыся ў падсяцілку, павекі мае напыхшыя, спачатку мучыць яе затрыманьне, а пасля наступае праціўна сьмярдзючае развальненне, часам з дамешкай крыві. На другі дзень хваробы скура чырванее на ўнутранай старане сьцягна, на шыі, на вушах, на бруху, расшыраючы-

ся згэтуль часта на ўсё цела. Плямы гэтыя спачатку бываюць сьветлыя, а пасля цямяюць. — Гэткае вострае захварэньне жывёлы на чырвонку ў 50—85 прац. кончыцца сьмерцю.

Ад гэткай чырвонкі трэба адрозніць гэтак званую „крапіўніцу“, пры каторай хвора жывёла гарачкуе, смагне, траціць апэтыт, мучыцца ад затрыманьня, спадае з ног і ўрэшце, па 7—10 днёх, вызда-роўлівае.

Як ад чырвонкі бараніцца?

Проста трэба сказаць, што сягоння ў Польшчы лячэньне ад чырвонкі фактычна змонопалізавала для сябе хэмічна-фармацэўтычная фабрыка Клявэ, якая вырабляе два лекі да шчапленьня здаровых і хворых ужо жывёл. Ёсць гэта хваробная сыраватка і культура чырвоначнага зародка. Прышчэпліваючы здароваму (на кожныя 10 кілг. жывой вагі 1 куб. см. сыраваткі) ці хвораму (на 10 кілг. ж. в. 2 куб. см. сыраваткі) парасяці хваробную сыраватку забяспечваем яго ад хваробы на 2 тыдні. А калі шчапіць культурай чырвоначнага зародка, дык забяспечваецца жывёла на паўгода. Шчапіць сыраваткай можа кожны, хто гэта толькі рабіць патрапіць і хто мае адпаведны інструмант (шпрыц). Шчапіцца пад скуру за вухам, або над каленам ці на ўнутранай старане сьцягна. — Шчапіць культурай чырвоначнага зародка можа толькі вэтэрынар. Жывёла раз прыхварэўшая на чырвонку бяспечна ад яе ўжо на цэлае жыццё.

Прышчэпліваньне проціў чырвонкі аднак каштуе грошы. Найлепш шчапіць на супалку, прывозячы вэтэрынара з павеатавага Сойміку да 40—50 сьвіней, Тады шчапленьне хваробнай сыраваткай не павінна абысьціся даражэй як 40 грашоў ад штукі.

Пагаспадарску аднак бяручы справу, лепш ня знацца з гэтымі лекамі і хваробамі. І гэта можа быць. Але тады трэба сьвіней чыста і здарова трымаць, не дапускаць да іх чужых людзей і самых сьвіней ня пускаць лятаць па публічных дарогах, памятаючы, што хваробныя зародкі чырвонкі знаходзяцца ў гнаі і наагул выдзелінах хвора жывёлы, якімі заражаюцца хлявы, карыты, паша, дарогі, сьцежкі, воды і ўсё што з гэтым так ці йнакш стыкаецца. Небяспечны, рэч ясная, і супольныя вясковыя пасьбішчы. Але ня можна сьвіней трымаць і замкнёнымі ў хляве: найлепш мець для іх выгараджанае асобнае пасьбішча, а прынамся выган, куды ніхто чужы ня мае доступу.

Калі-ж няшчасьце трапіла і чырвонка да жывёлы дастанецца, дык закон наказвае, каб найпазней у 24 гадзіны ад часу заўважаньня яе, канешна паведаміць па-



## Як самому зрабіць мёдагонку.


Навукоўцы вырахавалі, а практычныя пчалары даўно ўжо пацвердзілі, што пакуль пчала зробіць адзін кілёграм воску дык зьесць аж 32 кілёграмы мёду. Ясна з гэтага, як цэннай ёсць у пчаларстве кожная крошка воску. А тымчасам гэты воск нішчыцца на-права і на-лева, асабліва пры лазьбінах без мёдагонкі, калі ўсе плястры воску бязмысна крышацца і, дамешваючыся да мёду, вельмі яго абясцэняюць. А пасля, у поўны час мёдабору, калі дарагой бывае для пчалы даслоўна кожная хвіліна, — бо кветкі-мёдадаі хутка перацвітаюць — працавітыя пчолкі ня маюць куды зьліваць набранага мёду і змушаны перастаць яго зьбіраць ды брацца да вырабленьня дарагога воску.

Ці-ж гэтак мусіць быць? Што-б мы сказалі аб такой гаспадыні, якая выліваючы малако з бана, сам збан разьбівае, а па новы збан пасылае да ганчара толькі тады, калі надоць поўныя даёнкі сьвежага малака? А ці-ж інакш паступае той пчалар, які бяручы ад пчолаў мёд, крышыць разам і дарагія плястры воску?

Каб ня быць падобным гэткаму неразумнаму чалавеку, кожны пчалар паасобку, ці хоць-бы на супалку з суседам, павінен мець мёдагонку, тым-больш што яе можна зрабіць самому паводле далучаных рысункаў.

Рысунак 1-шы прадстаўляе мёдагонку найпрасьцейшую, якую можна зрабіць. Складаецца яна (Рыс. 1, літара А.) з нярухома на стала ўмацаванага цабэрка ці дзяжы, сьцены каторага зроблены з лістовага дрэва, або з цынкаванай бляхі (аркуш бляхі 75 см. ушыркі, 150 см. удоўжкі). Дно мусіць быць ня плоскае але пасярэдзіне крыху прыпаднятае. На прыпаднятую сярэднюю частку дна прымацоўваецца мэталёвая (толькі не жалезная) ці з цвёрдага дрэва падкладка (рыс. 1, частка 6 і 7), на каторай апіраецца вась з убітымі ўверсе і ўнізе крыжакі (рыс. 1, частка 2). Сподняя частка гэтай васі хутка сьціраецца і таму яна так устроена, каб яе можна было замяняць новым вострым наканечнікам (рыс. 1, частка 5); верхняя частка васі (рыс. 1, частка 4) праходзіць праз раму. На верхні канец васі надзяецца адпаведна дапасаваная ручка (рыс. 1, частка 3), каторая служыць як корба. Чым карацейшая гэта ручка, тым цяжэй круціць мёдагонку, але тым шпарчэй яна круціцца.

На канцы крыжакоў надзяюцца (зьверху ўніз чатыры моцныя дзераўляныя (з лістовага дрэва) ці мэталёвыя (не жалезныя!) ліштвы, якія апаясваюцца сеткай з цынкаванага дроту. Драціна ад драціны не далей як 3—4 мм. Атрымоўваецца гэтак усярэдзіне нярухомага



Рыс. 1. Найпрасьцейшая мёдагонка хатняй работы. Частка 1:

А — нярухомая сьценка мёдагонкі з цынкаванай бляхі ці з лістовага дрэва; унізе над лічбай 1 знаходзіцца кран, каторым выцякае выкручаны мёд. В — драцяная сетка з нацягнутага на матавіла цынкаванага дроту. Частка 2 — вась рухомага матавіла. Част. 3 — простая корба з ручкай. Ч. 4 — верхняя частка васі матавіла, на якую надзяецца корба. Ч. 5 — заменная сподняя частка васі матавіла. Ч. 6 — гняздо, на каторае апіраецца вась матавіла. Ч. 7 — дно мёдагонкі разам з прымацаваным гняздом для васі матавіла.

ветавыя вэтэрынарныя ўлады не пасрэдна (тэлефонам з найбліжэйшай пошты — дарма!) ці пасрэдна праз солтыса або гміну. Урадавы вэтэрынар павінен устаіць хва-


робу, а калі-б сталіся якія шкоды пры сьціслым выконваньні загадаў казённага вэтэрынара, дык можна даходзіць законнага ў такіх выпадках вынагараджэньня.

С. С—скі.

СЯГОНЬНЯ ўстрымана высылка „Самапомачы“ для 200 асоб, якія дагэтуль яе не аплацілі. Вышліце падпіску зараз-жа, каб ня стрымалі наступнага нумару і Вам!

цэбра рухомае матавіла, стацьма завешанае на васі. Бок гэтага матавіла (паміж дзьвюма раўнабежнымі ліштвымі), ня сьмее быць вузейшы за 33 см. і карацейшы за 49 см., каб памясьціць рамку з вульля Лявіцкага.

Рамкі з мёдам і разначаныя да выкручваньня стаўляюцца насупроць, сябе плашмя да драцяных сьценак рухомага матавіла. Заўсяды трэба ставіць у мёдагонку дзьве ці чатыры рамкі, каб была роўнавага. Мёдагонка павінна стаяць моцна, не калытацца. Пачынаць круціць мёдагонку трэба памалу, ступаньёва пераходзячы да ўсё шырэйшага разгону. Чым шырэй круціцца мёдагонка, тым хутчэй і чысьцей выкручваецца з плястроў мёд. Цэнтрагонная сіла кідае мёд на сьцены мёдагонкі; па сьценах-жа спывае ён ўніз і выцякае з крану (рыс. 1, частка 1) ў падстаўленую судзіну.



Рыс. 2. Простая мёдагонка з шрубавой корбай. 1 — верхняя прыкрыўка; 2 — конусавідны шруб да корбы; 3 і 4 — корба.

На рыс. 2-ім прадстаўлена мёдагонка больш удасканаленая, але затое і даражэйшая. Розьніца яна ад папярэдняй ужо самым вонкавым выглядом: пастаўлена на нагах, мае прыкрыўцы (дзьве паловы), а галоўнае — мае шрубавую корбу, якая пазваляе значна меншай сілай шырэй круціць мёдагоннае матавіла. Таму й работа гэтай мёдагонкай шырэйшая і чысьцейшая.

На заканчэньне адна ўвага: Кошт устроўства мёдагонкі аплачваецца ўжо ў першым сэзоне. Таму ніводзін пчалар сягоньня без мёдагонкі ня можа абысьціся, памятаючы, што „два вульлі і мёдагонка — гэта тры вульлі“. Напэўна! А можа й болей. В. Ш—к.




## КУТОК ДЛЯ ГАСПАДЫНЬ.

## Больш варыва!

Усе лекары сягоння згодна кажуць, што людзі былі-б далёка здаравейшыя, калі-б елі больш варыва, а менш мяса. Наш беларускі селянін, праўда, надбыткам зьяда-нага мяса „ня грэшыць“, тым-больш затое мусіць мець добрага варыва.

**Саджаньне** Добры ўраджай вары-  
**варыва** ва залежа ўжо ад са-

мага пасаджаньня расады, якое агароднікі называюць пікаваньнем. Перш як прыступіць да пікаваньня, трэба прыгатаваць градку і разьмерыць мясцы, куды маем расаду садзіць. Памагае гэта больш ашчадна выкарыстаць на градцы месца, а само варыва лепш расьце. Азначаецца месца гэта: шнурком нацягнутым з аднаго канца градкі ў другі, па ўгладжанай зямлі робяцца шнары, адзін ад другога на 6—10 см. Гэтыя шнары перасякаюцца накрыв гэтакаса праведзенымі шнарамі, адлеглымі ад сябе так-жа на 5—10 см. Кожнае другое перасячэньне гэтых шнароў, гэта месца дзеля пасадкі каліва расады. Уважаць пры гэтым трэба, каб у двух сумежных радках садзіліся калівы расады ня побач сябе, але ў пера-  
межку.




Вызначэньне месца пад расаду.

Калі градка ўжо прыгатаваная, прыступаем да самага пікаваньня. Расаду, прызначаную да пікаваньня, за некалькі гадзін прад выйманьнем з расадніка паліваем вадой праз сітка, каб змочаная зямля лепш трымалася на карэньчыках. Тады кожнае такое каліва, ці цэлы куст расады, падважваем асьцярожна вузкай лапачкай ці калочкам і выбіраем. Калі г. адка знаходзіцца тут-жа побач, дык выбраную з расадніка расаду зараз-жа садзім такой, якой яна ёсьць. А калі выбраную расаду трэба куды далей перанасіць ці перавазіць, дык карэньне ейнае абкручваем вогкім мохам ці абсыпаем зямлёй, прад тым намачыўшы ў рэдкай гліне, разьведзенай у вадзе, з дадаткам атнай траціны гнойнай жывкі. — Само саджаньне расады паказана на рысунку далейшым (дзьве расьлінкі з правага боку), і выглядае гэта:

Адумысна прыгатаваным калочкам робім ямку, у каторую і ўстаўляем каліўца расады. Уважаем пры-

гэтым, каб каліўца заглыбілася ў ямку крышку глыбей, як яно было ў зямлі перш, а карэнь каб роўна зьвісаў уніз; калі карэнь захіліцца канцом уверх, дык каліва ня прыжыве і засохне.



Як садзіць расаду: 1. кепска пасаджаная, 2. добра пасаджаная.

Каб прыгарнуць гэтак устаўленае каліўца зямлёю, побач яго і на ўкос упіваем той-жа калочак так глыбака, як глыбака зроблена першая ямка. Паварачваючы гэтым калочкам у кірунку засаджанай расьлінкі, абціскаем яе цесна зямлёй, ад самага нізу і да самага верху. Гэта ўсаджаная расьлінка хутка зрастаецца з зямлёй, асабліва калі паліць яе вадой праз сітка і праз першыя 2—3 дні закрыць нечым ад сьвету праз цэлы дзень, а пазьней толькі ў палудзень, аж пакуль ня пусьцяцца расьці новыя лісткі. Правільна перасаджаная расада спачатку пацямнее, але хутка схмянецца і праз 3—5 дзён павінна прыжыць.

**Дагляд** Пасаджаное варыва патрабуе дагляду ў форме паліваньня і поліва. Паліваць расаду трэба цёплай (ня з студні), адстаяўшай вадой з конаўкі бяз сітка. Каб струя ня была вельмі сільнай, у лейку ўпінаецца жмуток саломы. За раз шмат выліваць вады ня можна, бо нават з вельмі перасохлай глебы яна або спывае, або „запьяецца“. Лепш паліць крыху, а пасля, калі гэта вада ўп'ецца ў зямлю, паліць раз другі і нават трэці. Паліўшы з конаўкі паасобныя калівы варыва, трэба мокрае месца прыцярушыць сухой зямлёй, якая не пазволіць вадзе хутка выпарыцца. Пры сонечнай пагодзе а паўдня паліваць ня можна: трэба паліваць раніцай, а найлепш увечары, па заходзе сонца.

Усякае пустазельле шкодна ўсюды, а асабліва у варыве, дзе забірае цэннае месца, вадку, спажывае сучасткі, гадуе на сабе розных шкоднікаў, якія пасля пераходзяць і на варыва. Асабліва шкодна такое зельле, як асот, ма-  
лачай, крапіва і інш. Ім у агародзе ня месца. Выпалатае пустазельле трэба зараз-жа з агароду чыста сабраць і або скомпаставаць (ня кідаць на гнаіні!), або найлепш спаліць і попел сабраць на пазьнейшае ўгнаеньне.

В. Р.

## Гаспадарчая хроніка.

**Забаронены вываз.** Распарэджэньнем Рады Міністраў з дня 7 г. м., да 31.VII. сёл. забаронены вываз заганіцу пшаніцы, жыта, аўса і ўсякіх вырабаў з гэтага збожжа.

**Пазыкі на будоўлю.** Цэнтральная Каса Земляробскіх Супалак пачала выдаваць пазыкі на будову для земляробскіх гаспадарак. Гаспадарка да 20 га можа атрымаць найменш 100 і найбольш 600 зл. пазыкі, — сплатных да 8-мёх гадоў, апрацэнтаваных па 4 зл. з соткі ў год. Пазыкі выдаюцца толькі праз мясцовыя пазыковыя касы з парукай 2—3 гаспадароў. Безпасярэдна з Цэнтр. Касы ніхто пазыкі не дастане.

**Ці абніжаць цэны на штучныя гнаі?** На пасаджаньні Міністэрскай Камісіі Кантролі Цэнаў дня 15 г. м. разглядаўся праект абніжэньня цэны штучных гнаёў („парашкоў“) на вясняны сэзон. Ніякай пастановы аднак не прынялі. Ды й ці яе калі прымуць? А час ідзе.

**Бэконарня ў Нова-Вялейцы,** на пераробку да 40 тысяч сьвіней у год, хутка мае быць выканана. Будаваўся гэта бэконарня за грамадзкія грошы з гэта званна „Фонду Працы“. Часьць капіталу ўлажыў прыватны прамысловец з Пазнаншчыны, які мае й арэндаваць усё прадпрыемства на свой прыватны рахунак.


Другая бэконарня праектуецца ў Горадні.

**Асьцярожна з „з пальнічкамі.“** Ал 1 красавіка увайшоў у сілу новы скарбовы закон з 5.XI.1936 г., паводле якога, паміж іншым, кожны, у каго знойдуць нештэмплываную машынку да запальваньня (штэмпаль каштуе 10 зл.), будзе штрафавана штрафам ад 50 да 100 зл. Гэта самая кара пагражае і таму, хто гэтакімі машынкамі ці каменнямі да іх гандлюе.

**Агульны Гадавы зьезд польскай земляробскай коопэрацыі.** Прыгатаваньні да Гадавога зьезду Саюзу земляробскіх коопэратываў ідуць поўнай парай. На 1.IV. Саюз налічаў сарганізаваных 5.283 коопэратывы з 1.516.320 сябрамі. Справядлаўчы год, па пакрыцьцю леташняга доўгу, Саюз замыкае надвыж-  
кай у суме 1,882 зл.

**Папраўляюць сенажаці** жыхары Войстамскай гміны., Вялейскага пав., сарганізаваўшы на гэта 15 конкурсных супалак. Спосабамі і рэзультатамі гэтай працы павінны зацікавіцца жыхары гмін суседніх.

**Рэгуляваць р. Шчару** пастанавіла самаўрадавая конфэрэнцыя ў Слоніме 19 г. м. Наўперад будзе сыпацца па левай старане абаронны вал, а пасля будуць перакопываць і паглыбляць старое русло ракі, якім будзе спускацца вада ў час вялікага напору. Праца мае пачацца ўжо 1 мая сёл.





На работы ў Латвію з Віленшчыны выехалі сёлета 6 тысяч асоб.

А наш лес усё вывозіць. Паводле статыстычных аблічэнняў, за мес. сакавік з Віленшчыны было вывезена заганіцу 5,200 тон папярэўкі, 14 600 тон пілоўкі, 3,500 куб. м. дыкты, 20 вагонаў смалы, 6 вагонаў тэрпатыны, 13 000 клгр. драўлянага вугля і 106 тон картону. — Найбольш гэтага тавару йдзе з абшарніцкіх лясоў, абшарнікі за гэта зграбуюць даходы, а край цэлы пусьце. Нешта тут не ў парадку.

Мыла мусіць патанець на 10 працэнтаў — гэтак паставіла камісія кантролі цэнаў на паседжаньні 20 г. м.

Мука, хлеб і крупы ў Вільні Паводле распараджэння Віленскага Гарадзкога Старасты, ад 15 г. м. ў Вільні абавязваюць гэтыя цэны на муку, хлеб і крупы: за 100 кілёграмаў жытняй бела-пітляванай мукі — 32 зл. 50 гр., а за 100 кл. мукі разовай 25 зл. — У дэталю за 1 кілё ўстаноўлены гэтыя цэны: хлеб жыт. пітляв. белы (65%) 34 гр. хлеб сітні . . . . . 32 „ мука жытняя пітляваная . . 35,5 „ мука жытняя разовай . . 28 „ пансак, гурт . . . . . 34 „ пансак, дэталю . . . . . 9 „ крупы ячменныя лепшыя, гурт 42 „ „ „ дэталю 46 „ крупы пэрловыя, гурт 44—50 „ „ „ дэталю 50—57 „ крупы маньныя, гурт . . . . 53 „ „ „ дэталю . . . . . 61 „

## Цэны ў Вільні

Збожжа 20.IV.37 за 100 кл.

|                                    |             |        |
|------------------------------------|-------------|--------|
| Жыта . . . . .                     | 23.00       | 24.00  |
| Пшаніца . . . . .                  | 29.25—30.5  |        |
| Ячмень . . . . .                   | 23.25—4.75  |        |
| Авёс . . . . .                     | 21.50—22.75 |        |
| Грачыха . . . . .                  | 29.25—29.75 |        |
| Мука пшонная . . . . .             | 32.00       | 45.00  |
| Мука жытняя, да 65% . . . . .      |             | 32.50  |
| Мука жытняя разовай . . . . .      |             | —25.00 |
| Вотрубы пшонныя . . . . .          |             | —15.80 |
| Вотрубы жытнія . . . . .           |             | —15.25 |
| Пялюшка . . . . .                  | 18.50—19.50 |        |
| Віка . . . . .                     | 21.00—22.00 |        |
| Лубін сіні . . . . .               | 13.25—13.75 |        |
| Семя лянное . . . . .              |             | —      |
| Лён трапаны (1 000 кілё) . . . . . | 1 820—1 900 |        |
| Лён часаны . . . . .               | 2 020—2 060 |        |
| Кудзеля . . . . .                  | 1 700—1 740 |        |

Малочнае, 14.IV.37 за 1 кілё.

|                                 |           |
|---------------------------------|-----------|
| Масла найлепшае, гурт . . . . . | 2.60—2.70 |
| „ „ дэталю . . . . .            | —3.30     |
| Масла сталовае гурт . . . . .   | 2.50—2.60 |
| „ „ дэталю . . . . .            | —2.90     |
| Сыр эмантальскі гурт . . . . .  | 2.60—2.70 |
| „ „ дэталю . . . . .            | —3.20     |
| Сыр літоўскі гурт . . . . .     | 1.40—2.20 |
| „ „ дэталю . . . . .            | 1.60—2.40 |
| Яйкі ў гурце за капу . . . . .  | 2.60—3.30 |
| „ ў дэталю за штуку . . . . .   | 5—6 гр.   |

# Што чуваць на сьвеце

## Саветы і Нямецчына.

Спачатку быццам стыдаючыся, а пасля штораў сьмялей пішаць газеты ўсяго сьвету аб перагаворах паміж Саветамі і Нямецчынай. Нямецчына, прысьняная гаспадарскімі хлапотамі, быццам зьвярнула да Саветаў з прапановай падпісаць гаспадарскую ўмову, але Саветы меліся ад гэтага адмовіцца, заяўляючы, што пакуль няма згоды палітычнай, ня можа быць ніякіх умоваў і гаспадарскіх. — Ці пасля гэтага вядуцца нейкія перагаворы палітычныя, — афіцыйна нічога няведама. Затое ўнутраныя перамены ў абодвух краях бязумоўна многа кажуць самі за сябе. З адной стараны паварот да публічнага жыцця ген. Людэндорфа, ведамага староньніка Расеі і праціўніка Італіі, а з другой — вельмі аснаўныя „чысткі“ ў Саветах — гэта бясспрэчныя факты, за якімі можна чакаць найбольшых „неспадзевак“.

## На палёх Гішпаніі.

На мадрыцкім фронце паўстанцы ўтрымаліся толькі ў „універсытэцкім гарадку“. Наступ паўстанцаў на край баскаў таксама тымчасам стрыманы, бо баскі моцна і заўзята бароняць сваёй незалежнасьці, якую паўстанцы хочуць ад іх адабраць. Паўстанскі флот абставіў мінамі баскійскі порт Більбаа, недапускаючы туды нічых гандлёвых караблёў. Супроць гэтага рашуча выступіла Англія, цвёрдзячы, што гэты паступак ёсьць парушэньнем міжнароднага права. Англіцкія караблі вязьлі ў Більбаа толькі спажывецкія прадукты для акружаных з усіх бакоў баскаў. — Сярод агульнага зацікаўна на фронтах, пайшла па сьвеце вестка аб тым, што галоўныя гішпанскія ваякі (спэцыялісты) з абедзвюх старон быццам тайна згаварыліся кончыць братабойчыя бойкі і змусіць палітыкаў абедзвюх старон да перагавораў на гэтых асновах: 1. адстаўка ген. Франка (павадыр паўстанцаў) і прэм'ер-міністра Кабалера (урад), 2. утварэньне непалітычнага ўраду, які ўстанавіў-бы мір, 3. высяленьне ўсіх чужаземных ваякаў і дарадчыкаў.

## Морскія збраеньні Саветаў.

Англіцкія газеты пішуць аб плянах вялікіх збраеньняў савецкіх на моры. Паводле гэтых вестак, Саветы хочуць дагнаць сваю суседку Японію, якая, не гаворачы аб караблём, самых матросаў мае 100 000 чалавек, тады як Саветы іх маюць усяго 23 000. Дык работу будуюць мець не малую.

Апрача таго цікавы ёсьць сам

плян перабудовы галоўнай стаянкі ваеннага савецкага флоту: пераносяцца яна быццам з Фінскага заліва на Балтыцкім моры ў Мурманск на Белым моры. Новая стаянка тым мае быць лепшай, што: 1. круглы год не замярзае, 2. бясспечная ад падмінаваньня, 3. ад 1933 г. злучана мурманскім (сталінаўскім) каналам з морам Балтыцкім і 4. плянуецца спалучэньне Мурманска з чыгункай сібірскай.

## Выбары ў Бэльгіі.

Дапаўняючыя выбары ў Бэльгіцкі парлямэнт з абводу сталіцы Бруссэль адбыліся 11 г. м. Супроць сябе змагаліся галоўным чынам блёк цэнтравікоў і лібэраляў на чале з прэм'ерам ван-Зэлянд'ам і фашысты (рэксісты) на чале з Дэгрэль'ем. Перамог ван-Зэлянд, на якога галасавала 276 тыс. выбаршчыкаў; Дэгрэль атрымаў 69 тыс. галасоў. Прад выбарамі супроць фашыстаў выступіў бэльгіцкі кардынал. І хоць фашысты (Дэгрэль) адразу былі гатовы здаволіць усе вымаганьні Касьцёла, то аднак ім гэта ўжо нічога не памагло.

Асабліва сьцю бэльгіцкага фашызму ёсьць імкненьне прымірыць дзьве розныя нацыі засяляючыя Бэльгію: валёнаў і флямандцаў.

## Пасьля ўгоды Гітлера з Людэндорфам.

Цяжар угоды Гітлера з Людэндорфам тымчасам адчуваюць нямецкія каталікі. Раз што цяпер пачалі неагранічана дзеяць востра процікаталіцкія арганізацыі Людэндорфа, а далей, — дзяржаўныя ўлады пачалі выдаваць розныя процікаталіцкія распараджэньні. Гэтак напр. школьныя ўлады забаранілі школьным дзецям часцей як адзін раз у тыдні хадзіць у касцёл і зусім забаранілі хадзіць у выхавальчыя ўстановы (дзіцячыя садкі), кіраваныя законнікамі. Каталікі з свайго боку проціўдзяць унутранай моральнай дысцыплінай.

## Японцы не супакойваюцца.

Урад японскі заняты цяпер прыгатаваньнем выбараў у парлямэнт, якія назначаны на 30 г. м. Папярэдні парлямэнт быў распушчаны без пары, бо ўрад, зложаны з прадстаўнікоў войска, ня мог з ім дагаварыцца. Як дагэтуль, дык ня выглядае, каб гэты ўрад здабыў большасьць і ў парлямэнце новым. Палажэньне ўраду становіцца йшчэ цяжэйшым дзеля таго, што ў самых вайсковых кругах заўважваюцца нелады паміж сухапутнікамі і маракамі: адны з іх пруюць усеі сілай на ўсход (Азія), а другія на паўднёны — супроць Амэрыкі.



# У нас і ў суседзяў

## Беларускае жыццё.

Рэд. Я. Пазыняк звольнілі. Рэдактар Я. Пазыняк ад 27 лютага сёл. знаходзіўся пад паліцыйным надзорам. Суд анагдай гэты надзор зняў.

— Вечар беларускай паэзіі ў замкнёным крузе польскай інтэлігенцыі ў Вільні адбыўся дня 18 г. м. Сабраныя пазнаёміліся з найнавейшай паэзіяй М. Машары, М. Танка, Н. Арсеньевы і інш.

— Песня беларуская на грамафонных плітах. Даведваемся, што ведамы артыст-сыпявак Міхал Забэйда наспываў анагдай у Варшаве на грамафонныя пліткі дзесяць беларускіх народных песняў: А. Грэчанінава — 1. Ляціць сарока, 2. Конь бяжыць, 3. Ой рана куры запелі (калядная), 4. Ды шчука рыба ў моры (рэкруцкая); Туранкова — 5. Лявоніха (танец), 6. Ой памерла матулька, 7. Рабіна; Ст. Казуры — 8. Зялёны дубочак, 9. Чаму-ж мне ня пець? і М. Анцава — 10. А ў лесе (валачобная) — Пліты хутка паявляцца ўжо ў продажы.

— На канцэрце сыяпых сыпевакоў 4 г. м. у Віленскім Універсітэце хор пад кіраваннем П. Родзевіча сыпяваў вельмі ўдачна так-жа і чатыры беларускія народныя песні.

— Вакацыі вялікоднія ў Віленскай Беларускай Гімназіі трываюць будучы ад 24.IV да 10.V.37.

— Кс. П. Татарыновіч, пробаршч у Століне на Палесці, паважна занямог на грудзі і на жаданьне лекараў 10 г. м. выехаў лячыцца ў Італію.

— З выдавецтва. Выйшла з друку кніжка: 1. Ад. Станкевіча: „Mahnušeiški — Rajluk Bachgum — Babrojski“. Вільня, 1937. Бач 45, з ілюстрацыямі. Выданьне „Белпрэсу“.

2. М. Васілька: 3 сялянскіх ніў — зборнік вершаў, бач. 32. Вільня 1937. Выданьне Р. Шырмы.

3. „Wiadomości Białoruskie“ № 2—3, за м-ц люты-сакавік.

— 0 —

— „Чыстка“ ў Саюзе Паэтаў і Письменнікаў БССР. Газеты падаюць, што ў сувязі з найнавейшай „чысткай“ у БССР арыштаваны за „нацдэмаўскую работу“ Жылуновіч (паэт Цішка Гартны), а так-жа Зарэцкі, Вольны, Сташэўскі і Дудар. Прад арыштаваньнем усіх названых, нячувана востра нападаў на іх у прэсе паэт Александровіч і крытык Кучар. — А ўсе-ж яны да нядаўна былі „направавернейшымі“ камуністамі. Акрамя таго арыштаваны і даны пад суд кіраўнік Камісарыяту Земляробства БССР Лубніцкі і заступнік Сапрыцкі.

## У Літоўцаў.

— Старшынёй Літоўскага Таварыства Санітарнай Помачы (Літоўская Клініка) ў Вільні на гадавым сходзе 10 г. м. выбраны Др. Рымас, а віцэ-старшынёй — Др. Легейка.

— Ксяндз Я. Тутінаса, пробаршча з Пялеса, польскія адміністрацыйныя ўлады выслалі 12 г. м. з граніц Польшчы.

— Не пазваляюць. Віленскія літоўцы рабілі ў мясцовых адміністрацыйных уладах захады, дзеля выдаваньня трох часопісаў, пачарзе: спачатку „šviesa“ (Асьвета), пасля — „Musu Gaires“ (Наш Сыцяг) і „Musu Takas“ (Наш Шлях). Улады аднак на ніводзін з гэтых часопісаў не далі свайго дазволу, заяўляючы, што ўжо на гэтыя часопісы пададзены заявы раней.

— Насельніцтва ў Літве, паводле апошніх статыстычных падлічэньняў, разам з абшарам Клайпэды, ёсьць 2.526.535 асоб.

## У Палякоў.

— К. Шыманоўскі — перадавы польскі музыка і кампазытар памёр на пачатку гэтага месяца ў Швайцарыі. Цела нябожчыка было прывезена ў Польшчу і пахавана ў Кракаве „На Скалцы“, сярод заслужаных польскіх дзеячоў.

— „Лігу Абароны Правоў Чалавека й Грамадзяніна“ зачынілі адміністрацыйныя ўлады ў Варшаве затое, што яна быццам была экспазытурай (выканаўцам) Комінтэрну: успамагала палітычных вязняў, камуністычных дзеячоў і ссыльных у Бярозу.

— 18 г. м. меўся адбыцца зьезд „Stronictwa Ludowego“ на гістарычных Рацлавіцкіх палёх, дзе польскія сяляне ў 1794 г. пад камандай Касьцюшкі пабілі рэгулярнае маскоўскае войска. Паліцыя аднак гэты, як і іншыя ў гэты-ж самы дзень зьезды „людоўцаў“ забараніла, тлумачачы гэта патрэбай захаваньня „бясспечнасьці і спакою публічнага“.

Паміма забароны, сяляне ўсё-ж прабавалі зрабіць у Рацлавіцах сход. Паліцыя не пазваляла. Дайшло да бойкі, у рэзультатэ якой два дэманстранты былі забіты і некалькі ранены; былі так-жа раненыя і па старане паліцыі.

## У Украінцаў.


— Засудзілі на 15 гадоў турмы. Гр. Макітра, паручнік Укр.-Галіцкай Арміі ў 1919 г. быў пракурорам ваеннага украінскага Суду. У выкананьні гэтых абавязкаў ён прыймаў учасьце ў ваенным судзе над 17-цю палякамі абвінавачанымі ў дзяржаўнай здрадзе. За гэта польскі Акружны Суд у Золачэве засудзіў Макітру на 15 год турмы, а найвышэйшы Суд у Варшаве прысуд гэты анагдай пацьвярдзіў.

— На інвалідаў Укр.-Гал. Арміі, якіх у мін. годзе было запісана 2.000 душ, украінскае грамадзянства сабрала і выплаціла за год дабравольных ахвяр 115.000 зл. А на школьніцтва, праз таварыства „Рідна Школа“ украінскае грамадзянства за год зьбірае 1.100.000 зл.

— Сынодальныя ўлады Права-сваўнай Царквы ў Польшчы забаранілі далейшую українізацыю царкоўнага жыцця на Валыні. Мясцовыя-ж украінскія дзеячы пачалі ўсильныя старанні, каб гэту пастанову ўняважніць, або прынамся тымчасова спыніць ейнае выкананьне.

— Юбілей рэктара А. Колэсы. 25 г. м. ў Празе Чэскай украінцы ўрачыста сьвяткуюць 70-я ўгодкі нараджэньня свайго заслужанага вучонага, б. рэктара Украінскага Універсітэту ў Празе, праф. др. А. Колэсы. — Паважанага юбілята найлепш успамінаюць і ягоныя вучні-беларусы: многая лета!

— Украінскую гімназію ў Ужгарадзе (Закарпацьце ў Чэхаславацыі) адчыняюць сёлета ўвосені украінскія айцы Базыліяны. — Будзе гэта паважныя проціудар пашыранай там сільна маскоўшчыне.



## З ВІЛЬНІ.

Навучаньне ў гімназіях сёлета кончыцца 16 чэрвеня, а ў пачатковых школах — 22 чэрвеня.

„Музэальную палітыку“ вядуць Віленскія музэі: у супольнай афіцыйнай абвестцы аб „тыдні прапаганды музэяў“ ад 18 да 25.IV.37 г., беларускі музэй ім. Івана Луцкевіча ў Вільні (Астрабамская 9), названы толькі „Музэям ім. Ів. Луцкевіча“. Але жыдоўскі Навуковы Інстытут у гэтай-ша абвестцы ўсё-ж названы жыдоўскім. — Дакуль-жа слова „беларускі“ перастане страшыць Віленскіх „музэйнікаў“?

„Обліч“ — Югаслаўскі Студэнцкі Хор у Вільні — выступаў (сыяваў) 13 г. м. Адведзіны гэтага хору мелі аднак характар не мастацкі а палітычны ні з беларускімі ні літоўскімі ні жыдоўскімі музыкальна-харавымі арганізацыямі госьці не спаткаліся. А гэтым самым — былі ў Вільні і Вільні ня бачылі.

„О 3 О Н“ склікаў на 19 г. м-ца арганізацыйны сход у Вільню. У гэтай партыі працуюць людзі, якія вялі калісьці Б. Б.

## Усячына.

— Новую радыстанцыю ў сіле 50 кв. маюць пачаць будаваць у Баранавічах ужо сёлета. Выконваецца гэтак плян польскага радія, каб у Польшчы ня было ніводнага кута, скуль ня можна было-б чуць на крышталковы апарат польскай надавальнай станцыі.

— 100 гадоў мінае сёлета ад часу заснаваньня грэцкага (новагрэцкага) універсітэту ў Афінах. Ладзяцца з гэтай прычыны вялікія ўрачыстасьці.

— Жаніцца змушаюць нямецкія гітлераўцы ўсіх сваіх чыноўнікаў, калі яны дажылі 25 гадоў, здаровыя і маюць заробаток. Сроку далі да 1 лістапада. Па гэтым часе нежанатых этатowych чыноўнікаў будзе разглядаць асобная камісія, а кантрактовых нежанатых будзе зусім звальняць з працы. — А што зробіць сам Гітлер, які таксама йшчэ нежанаты?

— Шлюбныя пярэсцёнак Марціна Лютра прадаецца ў Гене за паўтары тысячы дэляраў (80 тыс. зл.). На ўнутранай старане пярэсцёнка выпісаны імёны Лютра і ягонай жонкі Кацярыны (абое яны былі законьнікамі), дзень іхняга шлюбу — 13 чэрвень 1525 г. і — што найцікавейшае — надпіс: „Што Бог злучыў — тое чалавек хай не разлучае“. — Відаць з гэтага, што сам Лютар быў проціў разводаў.

## ЯК БЫВАЕ У ЖЫЦЦІ.

### Маладыя гаспадары.

— Куды ты ў поле прэсься дадня?  
— Буду сеяць авёс: бо я чытаў у гаспадарскай кніжцы, што авёс трэба сеяць вельмі рана.

\*

— Чаго вы лятаеце па полі, як ачумейшы? Пойдзем абедаць!

— Няма часу. Ці-ж, дзядзька, ня бачыў, што садзім бульбу-пасьпешку?

### Шчыры хлапчук.

Судзьдзя: — Гэта ты падпаліў будынак?

Хлапец: — Я, паночку! Але ня будынак, а толькі лазьню.

Судзьдзя: — Гм... Ты чаму гэта зрабіў?

Хлапец: — Бо гаспадар загадаў: „Бяжы-кажа-сыноч, і падпалі лазьню“.

ПАДПІСКА на „Самапомач“ выходзіць 10 і 25 кожнага месяца. Падпіска на „Самапомач“: да канца году — 3 зл. Асобны нумар 30 грашоў. Пры выпісваньні на адзін адрэс прынамся 5-цёх экзэмпляроў — па 2 зл. за нумар на цэлы год (за 5 штук 10 зл., за 10 шт. — 15 зл.). Цэны абвестак паводле ўмовы. Грошы перапылаць „разрахунковым пераказам“ на картотэку № 40. Усякія пісьмы адрэсаваныя ў рэдакцыю: Вільня, Полацкая 9—4.

Рэдактар Інж. А. КЛІМОВІЧ.

Беларуская Друкарня ім. Фр. Скарыны ў Вільні: Завальная 1.

Выдавец: „БЕЛПРЭС“